



நவம்பர் - 24

TNPSC துளிகள்

- ❖ மத்திய வர்த்தகத் துறை அமைச்சரான பியூஷ் கோயல் அவர்கள் 2020 ஆம் ஆண்டின் ஆசிய சுகாதார மாநாட்டில் உரையாற்றினார்.
 - இந்த மாநாடு இந்திய தொழில்துறைக் கூட்டமைப்பினால் ஒருங்கிணைக்கப் பட்டது.
- ❖ முதன்முறையாக இந்திய இராணுவமானது தனது டி-72 மற்றும் டி-90 என்ற பிரதான போர் பீரங்கி வகைகளுக்கான சிறப்புமிகு வெடிபொருட்களின் மேம்பாடு மற்றும் விநியோகத்திற்காக வேண்டி ஒசோகார்ப் குளோபல் (OshoCorp) என்ற நிறுவனத்திற்கு தனது ஒப்புதலை வழங்கியுள்ளது.
 - தனியார் நிறுவனத்துடன் இந்திய இராணுவம் ஒரு ஒப்பந்தம் மேற்கொள்வது இதுவே முதல்முறையாகும்.
- ❖ ஆல்டோ பார்ட்னர்ஸின் நிறுவன உறுப்பினர் மற்றும் அக்கார்டு இந்தியாவின் நிறுவனத் தலைவரான டாக்டர் பிஷ் அகர்வால் என்பவருக்கு 2020 ஆம் ஆண்டின் ஏஇஎஸ்சி வாழ்நாள் சாதனையாளர் விருதானது வழங்கப்பட்டுள்ளது.
 - ஓர் ஆசியருக்கு அதிலும் ஓர் இந்தியருக்கு இந்த விருது வழங்கப்படுவது இதுவே முதன்முறையாகும்.
- ❖ ஆடம் யாவ் லியூ என்பவர் இந்தியாவின் ஏற்றுமதி - இறக்குமதி வங்கியின் 2020 ஆம் ஆண்டிற்கான பிரிக்ஸ் பொருளாதார ஆராய்ச்சி என்ற விருதின் வெற்றியாளராகத் தேர்ந்தெடுக்கப்பட்டுள்ளார்.
- ❖ மத்தியப் பிரதேசத்தின் முதல்வரான சிவராஜ் சிங் செளகான் அவர்கள் 2023 ஆம் ஆண்டில் தற்சார்பு மத்தியப் பிரதேசத்தை அடைவதற்கான ஒரு செயல் திட்டத்தை வெளியிட்டு உள்ளார்.
 - பிரதமர் நரேந்திர மோடியின் ஆத்ம நிர்பர் பாரத் திட்டத்தின் உத்தி மீதான தற்சார்பிற்காக ஒரு செயல்திட்டத்தை வெளியிட்ட முதலாவது மாநிலம் மத்தியப் பிரதேசம் ஆகும்.
- ❖ இந்தியாவின் முதலாவது பாசித் தோட்டமானது உத்தரகாண்ட்டின் நைனிடாலில் உருவாக்கப்பட்டுள்ளது.
 - இந்த தோட்டமானது பாசிகள் மற்றும் இதர பிரையோபைட்டுகளின் பல்வேறு இனங்களைப் பாதுகாப்பதற்காக உருவாக்கப்பட்டுள்ளது.

தேசியச் செய்திகள்

தீவிரமயமாக்கல் (தீவிரவாதம்) குறித்த ஆய்வு

- ❖ மத்திய உள்துறை அமைச்சகமானது முதன்முறையாக "இந்தியாவின் தீவிரமயமாக்கலின் நிலை" குறித்த ஒரு ஆராய்ச்சி மீதான ஆய்விற்கு தனது ஒப்புதலை வழங்கியுள்ளது.
- ❖ இந்த ஆய்வானது தீவிரமயமாக்கல் என்பதை சட்டப்பூர்வமாக வரையறுக்கவும் சட்டவிரோத நடவடிக்கைகள் (தடுப்பு) சட்டத்தில் திருத்தங்களை மேற்கொள்ளவும் முயற்சி செய்கின்றது.



உள்நாட்டு நுழைவு அனுமதிப் படிவம் (ILP) – மேகாலயா

- ❖ இது ILP (Inner Line Permit) முறையின் கீழ் பாதுகாக்கப்பட்டு வரும் ஒரு மாநிலத்தினுள் பயணம் மேற்கொள்ள அல்லது அங்கு தங்குவதற்கு வெளிமாநிலத்தைச் சேர்ந்தவர்கள் வைத்திருக்க வேண்டிய ஒரு ஆவணமாகும்.
- ❖ தற்பொழுது அருணாச்சலப் பிரதேசம், மிசோரம், மணிப்பூர் மற்றும் நாகாலாந்து ஆகிய மாநிலங்கள் இந்த முறையின் கீழ் உள்ளன.
- ❖ ILP அந்தந்த மாநில அரசுகளினால் வழங்கப்படுகின்றது.
- ❖ ILP என்பது வங்காள கிழக்கு எல்லை ஒழுங்குமுறைச் சட்டம் - 1873 என்ற ஒரு சட்டத்தின் நீட்டிப்பாகும்.
- ❖ தற்பொழுது மேகாலயாவானது ILP முறையை நடைமுறைப் படுத்தவும் குடியரிமை (திருத்தம்) சட்டத்தை நீக்கவும் கோருகின்றது.

சர்வதேசச் செய்திகள்

பாகிஸ்தானில் விஷ்ணு ஆலயம்

- ❖ 1300 ஆண்டுகளுக்கு முன்னதாகக் கட்டப்பட்டுள்ளதாக நம்பப்படும் ஒரு விஷ்ணு ஆலயமானது சமீபத்தில் பாகிஸ்தான் மற்றும் இத்தாலி ஆகிய நாடுகளைச் சேர்ந்த தொல்லியல் வல்லுநர்களால் கண்டுபிடிக்கப் பட்டுள்ளது.
- ❖ இந்தக் கண்டுபிடிப்பானது வடமேற்கு பாகிஸ்தானின் ஸ்வாட் மாவட்டத்தில் உள்ள பாரிகோட் குண்டாய் என்ற மலை மீதான ஒரு அகழாய்வின் போது கண்டுபிடிக்கப் பட்டது.
- ❖ இந்த ஆலயமானது இந்து ஷாகி ஆட்சிக் காலத்தில் போது (850-1026 CE) இந்துக்களால் கட்டப்பட்ட ஒரு இந்து ஆலயமாகும்.

திபெத்திற்காக அயல்நாட்டில் அமைந்த நாடாளுமன்றம் (TPIE)

- ❖ TPIE (Tibetan Parliament-in-Exile) ஆனது இமாச்சலப் பிரதேசத்தின் காங்ரா மாவட்டத்தில் உள்ள தர்மசாலாவில் தனது தலைமையிடத்தைக் கொண்டுள்ளது.
- ❖ திபெத்தியர்கள் சொந்த நாடுகளிலிருந்து வெளியேறி இந்தியா மற்றும் உலகில் பிற பகுதிகளில் வாழ்ந்து வருகின்றனர். அவர்கள் 2021 ஆம் ஆண்டு மே மாதத்தில் அவர்களுக்கான அடுத்த TPIE அமைப்பைத் தேர்ந்தெடுக்க இருக்கின்றனர்.
- ❖ எனினும் இந்தியா உள்ளிட்ட எந்தவொரு நாடும் இதனை அதிகாரப்பூர்வமாக அங்கீகரிக்கவில்லை.

ஆசியா-பசிபிக் பொருளாதார ஒத்துழைப்பு (APEC) மாநாடு

- ❖ இந்த மாநாட்டின் போது போகர் இலக்குகளுக்கு (Bogor Goals) மாற்றாக புதிய 20 ஆண்டு கால வளர்ச்சிக்கான ஒரு தொலைநோக்குப் பார்வையான 'புட்ராஜ்ஜியா தொலைநோக்குப் பார்வை - 2040 (Putrajaya Vision 2040)' என்ற ஒரு கொள்கை ஆனது ஏற்றுக் கொள்ளப் பட்டது.
- ❖ இந்தக் காணொலி வாயிலான மாநாட்டிற்குப் பிறகு APEC தலைவர்கள் கோலாலம்பூர் பிரகடனத்தை வெளியிட்டுள்ளனர்.
- ❖ 2020 ஆம் ஆண்டில் இந்த மாநாடானது மலேசியாவினால் நடத்தப்பட்டது.

- ❖ இந்த மாநாட்டின் அதிகாரப்பூர்வக் கருத்துரு "பகிரப்பட்ட வாய்ப்புகளின் மீதான செழுமையான எதிர்காலத்தை நோக்கி மனிதர்களின் சாத்தியக் கூறுகளை மேம்படுத்துதல் : ஒரு முன்னிலை மற்றும் முன்னுரிமைச் செயல்பாடு" என்பதாகும்.
- ❖ APEC என்பது பசிபிக் பகுதியில் உள்ள 21 உறுப்பினர் பொருளாதார நாடுகளைக் கொண்ட அரசாங்கங்களுக்கிடையேயான ஒரு மன்றமாகும். இது ஆசியா-பசிபிக் பகுதி முழுவதும் தடையற்ற வர்த்தகத்தை ஊக்குவிக்கின்றது.
- ❖ APEC ஆனது சிங்கப்பூரைத் தலைமையிடமாகக் கொண்டு 1989 ஆம் ஆண்டில் தொடங்கப் பட்டது.



பொருளாதாரச் செய்திகள்

தனியார் துறை வங்கிகள் - சீர்திருத்தங்கள்

- ❖ இந்திய ரிசர்வ் வங்கியானது இந்தியாவில் உள்ள தனியார் துறை வங்கிகளுக்கான பெருநிறுவன நிர்வாக அமைப்பு முறை மற்றும் தற்பொழுதுள்ள உரிமை வழிகாட்டுதல்களை ஆய்வு செய்ய உள்ளகப் பணிக்குழு ஒன்றை அமைத்துள்ளது.
- ❖ இது ரிசர்வ் வங்கியின் மத்திய வாரியத்தின் இயக்குநரான பிரசன்ன குமார் மொஹந்தி அவர்களால் தலைமை தாங்கப்படுகின்றது.

அறிவியல் மற்றும் தொழில்நுட்பச் செய்திகள்

உலகளாவிய ரேடியோ கண்காணிப்பு அமைப்பு

- ❖ இந்தியப் பிராந்தியக் கண்காணிப்பு அமைப்பானது (Indian Regional Navigation Satellite System- IRNSS) இந்தியக் கடல் பகுதியில் சர்வதேசக் கடல்சார் அமைப்பின் (International Maritime Organisation - IMO) செயல்பாடுகளுக்காக IMO அமைப்பினால் மேற்கொள்ளப்படும் உலகளாவிய ரேடியோ கண்காணிப்பு அமைப்பின் ஒரு கூறாக ஏற்றுக் கொள்ளப் பட்டு உள்ளது.
- ❖ இது குளோனாஸ் மற்றும் ஜிபிஎஸ் போன்று இடம் குறித்த தகவல்களைப் பெறுவதற்கு வேண்டி IRNSS அமைப்பைப் பயன்படுத்திட கப்பல்களை அனுமதிக்கின்றது.
- ❖ இந்தக் கண்காணிப்பு அமைப்பானது இந்தியக் கடல் பகுதியில் 1500 கிலோ மீட்டர் வரை தனது பணியை மேற்கொள்கின்றது. இது இங்கு ஜிபிஎஸ் என்பதற்கு மாற்றாக விளங்குகின்றது.
- ❖ IRNSS அமைப்பின் செயல்பாட்டுப் பெயர் நேவிக் (NAVIC) என்பதாகும்.

- ❖ இது தனது சுற்று வட்டப் பாதையில் 8 தொகுப்புகளை (வலையமைப்புகளை) கொண்டுள்ளது.
- ❖ எனினும் IRNSS ஒரு உலகளாவிய கண்காணிப்பு அமைப்பு இல்லை, மாறாக இது ஒரு பிராந்தியக் கண்காணிப்பு அமைப்பு ஆகும்.
- ❖ அமெரிக்கா, ரஷ்யா, சீனா ஆகியவற்றிற்குப் பிறகு உலகில் ஒரு தனிச்சுதந்திர மற்றும் பிராந்திய செயற்கைக் கோள் கண்காணிப்பு அமைப்பைக் கொண்ட 4வது நாடு இந்தியா ஆகும்.
- ❖ IMO என்பது ஐக்கிய நாடுகளின் ஒரு அமைப்பாகும்.

பிரபலமானவர்கள், விருதுகள், மற்றும் நிகழ்வுகள்

எடின்பெர்க் விருது

- ❖ கொள்கை வகுக்கும் ஒரு மையமான அறிவியல் மற்றும் சுற்றுச்சூழல் மையத்தின் தலைமை இயக்குநரான சுனிதா நரைன் அவர்கள் இந்த ஆண்டின் எடின்பெர்க் விருதிற்குத் தேர்ந்தெடுக்கப் பட்டுள்ளார்.
- ❖ இந்த விருதானது ஸ்காட்லாந்தின் தலைநகரமான எடின்பெர்க் நகர மன்றத்தினால் ஏற்படுத்தப் பட்டுள்ளது.
- ❖ மேலும் நரைன் அவர்கள் உலக பொதுக் கவன ஈர்ப்பு அறிக்கையில் வெளியிடப்பட்ட முதலாவது தேசிய காலநிலைத் தலைவர் விருதுகளில் 2019 ஆம் ஆண்டில் இந்தியாவிலிருந்து "தேசியக் காலநிலைத் தலைவராக" தேர்ந்தெடுக்கப் பட்டுள்ளார்.
- ❖ இந்த விருதானது ஒவ்வொரு ஆண்டும் அறிவியல் மற்றும் தொழில்நுட்பத் துறையில் சிறப்பானப் பங்களிப்புகளை மேற்கொண்ட ஆண்கள் மற்றும் பெண்களுக்கு வழங்கப் படுகின்றது.



முக்கிய தினங்கள்

புதிதாகப் பிறந்த குழந்தைகளுக்கான தேசிய வாரம் - நவம்பர் 15/21

- ❖ மத்திய சுகாதார மற்றும் குடும்ப நலத்துறை அமைச்சகமானது இந்த வாரத்தை அனுசரித்தது.



- ❖ இந்த வார அனுசரிப்பின் கருத்துரு, "எல்லா இடங்களிலும் மற்றும் ஒவ்வொரு சுகாதார மையத்திலும் பிறக்கும் ஒவ்வொரு குழந்தைகளுக்கும்மான தரம், சமத்துவம், கண்ணியம்" என்பதாகும்.
- ❖ இதன் முக்கிய நோக்கம் புதிதாகப் பிறக்கும் குழந்தைகள் உயிர் வாழ்தல் மற்றும் அவை வளர்ச்சி அடைதலின் முக்கியத்துவம் குறித்து விழிப்புணர்வை ஏற்படுத்துவது ஆகும்.
- ❖ குழந்தை பிறந்த முதல் 28 நாட்கள் அந்த குழந்தை உயிர் வாழ்வதற்கான ஒரு முக்கியக் காலமாகக் கருதப்படுகின்றது.
- ❖ இந்தியாவானது 2035 ஆம் ஆண்டிற்குள் 5 வயதுக்கு உட்பட்ட குழந்தைகளின் இறப்பை 1000 குழந்தைகளுக்கு 20 என்ற அளவிற்குக் குறைக்க இலக்கு ஒன்றை நிர்ணயித்துள்ளது.

